



# చ దు వు కు ం తు ?

శ్రీ అయ్యగారి వి. వ. నరసింహమూర్తిగారు

(విద్యావతి ధర్మపత్నిగనున్న ఫలమేమి? ఎందరు నిరక్షరాస్యులగు భార్యలు తమ భర్తల నానంద దోలికల విహారింపజేసి తమ సంసారములను, కుటుంబములను నానందనిలయములు చేయలేడు? విద్యావతికడనున్న విశేషమేమి? విద్యారహితయగు నొక గృహిణి సంతోష స్వాంతయై సంసారము నెఱుపుచున్నవనునది యాపె యదృష్టము. విద్యావతి తన గృహమును వసంతోత్సవ కుల్యముగా నొనర్చినదన్న యది యామెకృషి, నైపుణ్యము. భాసగవీతయైన గృహిణి జీవనము స్వలాభాపేక్షతో నిండియుండును. విద్యావతియగు గృహిణి జీవనము, ఎంత సాధారణమైనదైనను సంఘోపకారయై వెలయును. ఆటయిన విద్యావతియగు భారతి గృహము ఆనందనిలయమా? సంఘోపకార యెట్లయినది? ఆమె విద్య ఎంతవరకక్కరకు వచ్చినది? ఈ ప్రశ్నలకు సమాధానము కావలెనన్న ఆమె గృహిణి జీవితములో నొక్క ఘట్టము తిలకించిన చాలును.)

ఆమె భర్తకు యేదో కంపెనిలోపని. ఆమె ఎప్పుడును సాధారణమైన దుస్తులనే ధరించుచుండును, నిజము చెప్పవలసినవచ్చిన విద్యావతులైన నవ్వనారీమణులలో చాలమంది సాధారణముగనే యుండురు. వారికి నిరాడంబర జీవితముపైనున్న మక్కువ మరి ఎవరికినియుండదు. తమ వ్యక్తిత్వము తూర్తిగా వికసించువరకు కన్యలుగానుండి, ఉన్నతవిద్య నభ్యసించి, తమ హృత్కమలములను ప్రేమరసైకలే కిరణములచే వికసించజేయగల భర్తకొరకు నిరీక్షించుటతప్ప వారిలో పెద్దలోపముల నెన్నబూసట వారిని పరిగా నరము చేసుకొనక పోవుటయేయగును. వారస్వేషించునది హృదయము. సామాన్య గృహనిర్వహణకు తగిన యార్థికవ్యవస్థ, ఇవి రెండును నవయువకుల యెడనున్నగదా వారికిచ్చుట! ఒక వంక విద్యాలయముల ధర్మమా అని విద్య గలనుట కష్టతరమై మరయొకవంక ప్రభుత్వము ధర్మమా అని పోషణపదారములు తక్కువై ఒక వంక వెట్టుబడిదారుల ప్రభయ తాండవమునకు, మరయొకవంక లజ్జావిహీనులైన లంచగొండి దారుల లఘువర్తనమునకు మధ్య 'ఉద్ధతులమధ్య నేరికి సుండతరమే' యని నలిగి, కృశించుచున్న నవయువకులకు హృద్రోగము, నైరాశ్యము, నిరత్యాహముతప్ప హృదయము, ఆర్థికవ్యవస్థ ఎక్కడివి? హృదయ మన్నది యున్నగాని హృద్రోగముండుట కవకాశము లేదుకనుక హృదయమున్నదని ఒప్పకొనవలసి యున్నదిగాని, ఆ హృదయము ఒకరి కిచ్చుటకుగాని, మరియొకరికి చోటు చూపుటకుగాని పనికివచ్చునా? ఇట్లు హృదయము, ఆర్థికవ్యవస్థ లేక విద్యావతులై, గృహిణీత్వమున కర్హులగు వారి నెందరినో చేజారిచి, చివరకేదో ఒక శ్రీమూర్తికి అమ్ముడు పోవుచున్నారు. కాని భారతి యేర్వోరి యన్ని విషయముల యందును నర్లుడై, పరకుల్యవృత్తిలేకయై, ఆమె మానససరోవరతరంగ దోలికల విహారింపగల రాయంచయగు జగకృపానరావును వివాహము చేసుకొన్నది.

నాడు ఆమె తన చిన్నికమారుని ఒడిలో వేసుకొని యేదో జోలపాటపాడుచు వీధి చావిడిలో కూర్చున్నది. పదిగంటల రాత్రియైనగాని భర్త యింటికిచేరడు. సంసారము ప్రారంభించిన మొదటి మూడు నెలలంతప్ప నేటికి మూడు సంవత్సరములనుండి అతడట్టి చేయుచున్నాడు. లోపమెవరిది? తనదా? భర్తదా? భర్త వింతధోరణి ఆమెకు అరముకాక నేడేదో యాలోచించుకొనుచు తప్పెవరిదో నిశ్చయము చేసుకొనుటకు ప్రయత్నము చేయుచున్నది. ఇంటిపనులతో సాధారణముగా నిట్టి యాలోచనలతో

అమెతుకైన వ్యవధి యుండేదిగాదు. వ్యవధియున్న సమయములలో తప్పివదియన్న విషయము నిర్ణయము కానట్లున్నది. కాని నేడు మాత్రము యిదమిద్దం అని నిర్ణయించుకొనుటకు నిశ్చయము చేసుకున్నది.

భర్తలోపమా ? అతడుచేసిన నేరమేమి ? ఉదయం ఏడుగంటలకు ఇంటినుండి వెడలి, తిరిగి తొమ్మిది గంటలకు వచ్చును. భోజనమైన తరువాత ఆఫీసుకు వెళ్లి రాత్రి 10 గంటలకుగాని ఇంటికి రానే రాదు. ఆఫీసులో పనియున్నదనుకొనుటకు, పెద్దపట్టణములలో సాయంత్రము నాల్గుగంటలయిన తరువాత జవానలైనను ఆఫీసులోనుండరు. మొదటి మాడుసెలలో ఆఫీసు విడువగనే యింటికి వచ్చేడివాడు. ఇప్పుడట్లు చేయలేదు. ఏవైన వ్యసనములకు గురియైయుండునా ? జీతమందగనే పూర్తిగా అమెకు యిచ్చి వేయుచున్నాడుకదా ? వ్యసనా శక్తుడైన వాడట్లు చేయగలుగునా ? పోనీ, ఎట్టివ్యసనములు ? త్రాగుదా ? ధనమెక్కడిది ? అట్టే యగుచో యీ మాడు సెలనుండి ఒక్క పర్యాయమైనను, వెలితి పడకుండు వ్యవహరింపగలుగునా ? బాదమా ? దానికైనను ధనమువలదా ? అట్టి యభ్యాసమున కలవాటుపడినవాడు ప్రతిదినమును ధరిగా పదిగంటలకు (ఆలస్యమే యగుగాక) ఏటు రాగలుగు చున్నాడు. లేదా ? మరెయే శ్రీమూర్తియైన యాతని హృదయము హరించినదా ? అట్లుగుచో వేళ తప్పి విచ్చలవిడిగా విషయార్థివలె విహరించునేగాని, విద్యార్థివలె సమయపాలన యెట్లు పాటింపగలుగు ? ఆమెకంత యాలోచించినను, యాతని ప్రవర్తనమునకు తగుసమాధానము చిక్కకున్నది. నేళపాళలయందు తన్నెంతగా మోసము చేయగల్గినను, తనపట్ల యాతని ప్రవర్తన యంజేమైన మార్పుగలదా ? ఇదివరకువలె నింటిపట్టణ యుండుటలేదాగాని, ఆతడు యింటికి చేరినంతనే యానందముగ ప్రవర్తించుటలేదా ? ఒక విధముగా నట్లు చేయుటయే మంచిదేమో ? భర్త, భార్యను యన్నివేళలయందును అనుసరించి తిరుగుట వలన మేలుకన్న కీడేయొక్కవగా నుండునేమో ? అట్లుగాని 'ది రిటర్న్ ఆఫ్ ది కేటివ్'లో థామస్ హార్టీ, మియిక్ కేంఫీలో హిట్లరు చెప్పలేదా ? సర్వావస్థలయందును భార్య కనులపండువగా కన్పించుట దుర్లభముగదా ! సాయంత్రము యిటు చేరునప్పటికి:—

‘వ్రాలిన నీలిముంగురు వారిధరంబులుగా శిరంబు పై  
గ్రాలుజరిముసుంగది పురంధర బాపముగాగ చూడ్కుశం  
పాలతగా రహినిప్రణయ వర్షసమాగమ సంభ్రమంబునన్  
జేలిచి యాతని ... శ్రమముకొ మరపించె నొక్కటకొ’

(దరిమడుగు కామయ్యగారి ‘భారవి’లోనిది)

అన్నట్లుగా భార్యయుండుట మంచిదిగాని, ‘మనంబున నెవ్వ్యపు కిన్నశివాని తాచిన యది నాకు మన్ననయె’ యని వెనువెంట తిరుగుభర్త ‘భావజామర్మకర్మములకు’ భార్యకు భర్తపట్ల మేయభావమే కల్గినేమో ? క్రీగంటచూపూ పూబంతులచోరముల నన్నించునవోధవలె కన్పించుటకు తగినంత వ్యవధి యిచ్చుచుండుటవలన ఎక్కువ ప్రయోజనమున్నది. ఏమో ఎంత ఆలోచించినను ఎన్నదగిన లోపము తెవ్వియు ఆమెకు స్ఫురించుటలేదు.

తన లోపమేమైననున్నదా ? అప్పుడుగాని ఇప్పుడుగాని తనలో యెట్టి లోపమును తేనట్టే తోచు చున్నది భారతికి. సంసారం ప్రారంభించిన నెలరోజులకే ఆమె భర్తను తన్నుంటిపెట్టుకొని తిరుగవదని మందలించినది. కాని అనాటినుండి యీమార్పు రానేలేదు ! ఆతడు నవ్విమాత్రమూరుకొనెనుగాని,

యట్లు చేయుట మానలేదు. అందుచే ఆది తగినంత కారణముగా కన్పింపలేదు. అట్లు చెప్పటలో యెట్టి దోషమును లేదని ఆమెకు పూర్తియైన నమ్మకమున్నది. అందును తన్ను పూర్తిగా అర్థము చేసుకొన గలిగిన జగన్మోహనుడు నిజము గ్రహింపగలుగేగాని, కోపము తెచ్చుకొనవలసినవాడు కాడు. పోనీ, రెండవ నెలలోకి వ తేదీని తనకు క్రొత్తచీర రు 50/- పెట్టికొన్నప్పుడు తీసుకొనలేదని కోపమువచ్చినదా? స్వయంకృషిపై ఆధారపడి సాధారణ గృహనుడుగా ఉండుట మంచిదికానీ, లంచములు తీసుకొని లక్షాధికారివలె నుండుటకు ప్రయత్నముచేయుట చాల అన్యాయము, ద్రోహం అన్నమాటకు, ఆ వాక్యము లోని యదార్థమును గ్రహించి, యకసెన్నడును లంచము పుచ్చుకొననని ఒట్టుపెట్టుకొననేగాని, కోపము తెచ్చుకొనలేదే, పోనీ, కోపము ప్రదర్శింపకపోయినను, మార్పు వచ్చినదనకొందమన్న, ఆసంఘటన జరిగిన మరి నెలకోజాలకు గాని 'ఎట్టిమార్పునకలుగ లేదే! మనిషిలో యేమంత పెద్దమార్పులు కన్పింపదులేదు. తనపట్ల ప్రేమ కంటుపడిందనుకొనుటకు యీషన్మాత్రమైన నాధారములేదు. మరి యిప్పటి మార్పునకు కారణమేమై యుండును? బుర్ర యలోచనలతో గిరునతిరుగుచున్నది.

పాపాయి నిద్రలోనే బోసినోటితో మండహాసము చేసెను. ఆ పిల్లనానిని లెండుచేతులతో ఎత్తి చెంపకు చెంపచేర్చి తిరిగి ఒడిలో పరుండ పెట్టినది. చాలనేపుగా నిద్రపోవుచున్న యాబిడను వూయలలో వేయవలెనన్న యాలోచనకూడ లేకపోయినదామెకు. భర్తప్రవర్తనకైతన్న తన సహనశక్తిపై యేవగింపు కల్గినది. ఈ మూడు మాసములనుండి యాతనిని యాతని ప్రవర్తనగూర్చి యడుగుటకు సాహసము లేక పోయెను. కాని నేడు ఆమె ఆలోచనలు తీవ్రరూపము దాల్చినట్లుగుపడుచున్నది. ఆమె సహనశక్తి పరిణితి దాటుచున్నదేమో!

నిండారు యావ్వనమున పొంగారు పాలిండ్లభరముచే 'లేనడు మలలనాడు' తనూ విలాసముతో నన్నియు తానేయని నమ్మివచ్చిన యర్థాంగి 'వేళ్ళయై, దాసియై, మాతయై' ప్రవర్తింపవలెనని యనుకొనుటకుంటే భర్త చేయదగ్గ పాపము మరి యొద్దియునుండదు. ఇట్టి వెరివేషములన్నియు కట్టిపెట్టి, ఆమె కూడ తనవంటి రాగద్వేషములుగల మనిషియని, యంత్రము కాదని పురుషుడెంతత్వరలో గుర్తింపగలిగిన నంత మంచిది. వారి 'ప్రసూతాంతీ: యావన' దోషము సాధారముగా చేసుకొని, వారి యార్థిక నిస్సహాయతకు మనమునవలరచు స్వైరవిభావముచేపెడి యోజులు నెలపుతీసుకొనచున్నవను విషయము తెలుసుకొనవలసియున్నది. తన స్వయంశక్తిపై నాధారపడుటకు తగిన విద్య, ఉత్సాహము కలిగియున్నది. అతని యడుగులకు మడుగులాత్తుచు తిరుగవలసిన అవసర మెంతమాత్రమును లేదని నిర్ణయించుకొన్నది. పోనీ ఆ చేసెడి ఉద్యోగమెదియో యిప్పుడే యేలచేయరాదు? తానుకూడ యుద్యోగమున చేరిన బాగుండియుండును. ఆప్పుడింత చులకనగా చూడగల్గి యుండునా? తానుద్యోగము చేసిన సంసారమునంతటిని నాకరలకప్పగింప వలసినదేగదా? తనుకూడ నుద్యోగము చేయనేల? ఒకరి జీతము నాకరలకు పోయనేల? ఉభయులును ఉద్యోగములు చేసినయెడల సొమ్ము చెల్లిపోవుట, సౌఖ్యము దక్కకపోవుట మిగులునుగాని మరియెట్టి ప్రయోజనము నుండదు. గృహిణి నెఱుపవలసిన కార్యము లెన్నియోయున్నవి. చిట్టిపాపము తనంతప్రేమగా చూసెడి వారెవరు? ఆవి అనుకొనుచు పాపాయిని ఎత్తి ముద్దుపెట్టుకొని, తిరిగి ఒడిలోచేర్చి 'భావి భారతపీఠ' పాటను, జ్ఞాపకమునకు వచ్చినది కాబోలు, చిన్నకూనిరాగముతో ప్రారంభించినది.

జగన్మోహనరావును గూర్చి యిట్టి యాలోచనలు చేయుచున్నందుకు తనలో తనే నవ్వుకొన్నది. తను ఎంతింత దోషములాతని మెడకు చుట్టుచున్నది. అతనిగూర్చి ఎంత వింతగ నాలోచించినను, నామె తప్పెట్లుండును. ఒక్క పర్యాయమైన అతని గదిలోనికామె నేల రానీయలేదు. తానింట లేనపుడు అతిభద్రముగా తాళము వేసీయించనేల? తన గదిలోనికి రానీయకపోయినచో వచ్చిన నప్పమేమి, తన

గదిలోనికి యాతడు వచ్చుచున్నాడుగదా! ఏమిటి వింతప్రవర్తన! ఎంత యాలోచించినను యంతు కనిపించుటలేదు.

కాని మరునాడు పిల్లవాని పుట్టినదినము, సత్యన్నారాయణ వ్రతముకూడ తలపెట్టినది. అన్ని యేర్పాటులును చేసినది. ఆతనికివయము 'చెప్పితీరవలయునుకదా? వ్రతము చేయునో, చేయడో? పీటలపై కూర్చొనునో, లేదో? ఏమైననచే యీవిషయము వాయిదావేయుటకు వీలులేదు కనుక నేటిరాత్రి తేల వలసియున్నది. అనిర్ణయమునకు వచ్చిన తరువాత హృదయభారము కొంత తగ్గినట్లున్నది. ఇకలేచి పిల్లవానిని ఊయలలో వేయవలెనని యనుకొన్నది. వాడు వేలుచీకుతునే నవ్వుచున్నాడు. ఆమె ఒకచెంప పుణికింది. గడియారం సరిగా పదికొట్టినది. జగన్నోహనురావు యింటిలో అడుగు పెట్టెను.

అతడింట యడుగు పెట్టినాడన్న, సమ్మోహనాస్త్రం వేసెనన్నమాటే. తన కోటుతీసి ఆమె భుజములపైవేసి పడిపోవునేమో యని కాబోలు భుజములవద్ద గట్టిగా నొకసారి నొక్కి, పిల్లవానిని చేతులోనికి తీసుకొని నిటునటు నూప మొదలిడెను. ప్రతిదినము నాతడట్టే చేయును. భారతికి ఏమి అనుటకు లోచి నదికాదు. ఆమెనిశ్చయము చెదరక యున్నను యలసి సొలలియున్న భర్తను, యింటకాలిడగనే నలయింప వలసిన నైజము కాదామెది. అట్టిచో జగన్నోహనుని వద్దనా? అక్షణమునకు 'వాతోద్ధృత కారదాశ్ర శకల చక్షుసు వోలే' దృఢనిశ్చయమంతయు మాయమైపోయినది.

'పిల్లవాడు ఒళ్లోనేగాని, ఉయ్యాలలో కడుకోవని నీతో ప్రత్యేకము చెప్పేడుకాబోలు' అని మందహాసం చేయుచు అక్కడ కుప్పిలో కూర్చొనియెను. ఆమెయు ఆతని కెదురుగావచ్చి నిలచెను.

'నేనెత్తుకున్నాని వాడికేలా తెలిసింది చెప్పు. నిద్దట్లో కూడా ఎలాగు నవ్వుతున్నాడో చూడు.'

'ఓ, నన్ను చూసినా నవ్వుతాడు. వాడికేం పోయింది' అన్నది వయ్యారముగా వాలుజడ నొక్క విసురు విసిరి.

'నిన్ను చూసీ నవ్వుతున్నాడూ! ఇకనేం నాకొడుకన్న నూపే!'

'అహ! యాపంతా మీరూవే. కాని రేపు గుణా...' ఉన్నమాట నసిగివేసింది. ఏదో మహా గొప్పయట అన్నదనుకొని ఒక్కక్షణము సంతోషించినదికూడ.

'గుణానికేం, నీలాగు తయారుచేసేవంటే లోకం బాగుపడిందన్నమాటే' అని మనః పూర్వకముగా నాతడనెను.

'వాణ్ణి యిలాగివ్వండి. ఉయ్యాలలో వేస్తాను. మీరు లేచి భోజనానికి తయారవండి.'

'ఉయ్యాల పట్టుకుందూ, నేనే పడేస్తాను.' అంటూ అతడు ఒడిలో నున్న బిడ్డను చేతిలోనికి తీసుకొని ఊయలలో వేసెను. ఆమె కోటుతీసి కొయ్యలకు తగిలించి లోపలకు వెళ్ళగా, నాతడు దుస్తులు మార్చి వీధి తలుపువేసి భోజనపు గదిలోనికి వెళ్ళెను. ఇద్దరును ఒకసారి భోజనము చేసిరి.

రావు ఆమెగదిలోచేరి 'గృహలక్ష్మి' తీసి కొంతసేపు ఇటునటుత్రిప్పి, తరువాత ఆమె యలుచున్న మేజోళ్ళ నొకసారి పరీక్షించి, కుట్టుచున్న టేబిలుకాటెను, బాకెట్టును ఒకసారిచూసి మూలనున్న టేబిలు దగ్గరకువేరెను. నాడు ఉతికి వస్త్రములన్నియు టేబిలుపైనున్నవి. వెంటనే అతడు స్విచ్ వేసి Electric iron తో నాబట్టలను యిస్త్రీచేయుటకు మొదలిడెను. ఇట్లాగ అరగంట అయిన వెనుక నామె చెంబుతో నీళ్లు, ప్లాస్కులు, ఒకచిన్న డ్రేలో ఆకులు, చెక్కలు పట్టుకొనివచ్చెను. చెంబులో నీళ్లు తెచ్చుట మామూలే. ప్లాస్కులో వేడినీళ్లు పిల్లవానికోసం అదే మామూలే. కాని ఆకులు, చెక్కలు తీసుకు రావడం అతనికి చాలా ఆశ్చర్యమును కలుగ జేసినవి.

చదువుకుంటే ?

ఆమె వాచకురీప్సలా కూర్చోగానే ఆతడును మంచముపై కూర్చుండి “ఎవళ్ళ ఆకులు, వక్కలు తెచ్చావేంటి,” అన్నాడు.

“ ఏం, వేసుకోకూడదా ? ”

నేటికి 3 సంవత్సరములయింది నీధగ్గుమాఅని, ఆకులు, చెక్కలు, సిగి రేట్లు మానేసి, మళ్ళీ యివెందుకు:

“మీకోసం ప్రత్యేకం తెప్పించలేదులండి. రేపు సత్యనారాయణ ప్రతంకోసం తెప్పించాను. అంకకని తీసుకోచ్చాను.”

ఆనాడు నీమాటమీద మానేశాను. ఈనాడు మళ్ళీ సువ్యవేసుకోమంటే వేసుకుంటాను ; కాని యింతకూ సత్యనారాయణ ప్రతంమేంటి ? నాతో చెప్పనేలేదే !

ఆమెకు యేమనుటకు తోచలేదు. తనమాటయందంత శ్రద్ధయున్నచో యీ మూడేళ్లనుండి యింత అనాదరణేల ?

“దానిమాటే యిప్పుడు చెప్పదాం అనుకుంటున్నాను. రేపు పిల్లవాడి పుట్టినదినము, ప్రతంకూడా తలపెట్టెను.”

‘మరి చిన్నసంసారు యిలాంటి వేడుకలు చాలాతగ్గించాలని, ప్రతములు మొదలైనవికూడ యెంతో కష్టమును భర్త్యుతో చెయ్యాలని, ఆకులు, చెక్కలు, మొదలగుచిన్న విషయాలలోకూడా బాగ్రత్తగా ఉండాలని, Avoidable expenditure అన్నదంటే పిలవనంతవరకు మానుకోవాలని యెప్పుడూ ఉపన్యాసాలు దంచేస్తూఉంటావుకదా మరియిప్పుడీ ప్రతంమేంటి. ఈ ప్రతం చేస్తేగాని మనసంసారరథం ముందుకు నడపదు కాబోలు.’

ఈనాటిరాత్రి భర్తను ఎన్నెన్నోమాటలని ఆతనివిషయం తేల్చివేయాలని నిశ్చయించుకుంది. ఆతడిమాటలకు నప్పటికామె కేమనుటకు తోచలేదు. ఆమె తప్పుచేయుచున్నట్లుగా భావించినది. అతడన్నమాటలలో సత్యమున్నదేమోనని యనిపించినది. జైవకార్యముల విషయములలోకూడా నాతడటనునని యామె యనుకొనలేదు. ఆమె ఒకవిధముగా తప్పేచేయుచున్నానేమోనను భ్రాంతిలో పడినది.

‘పిల్లవాడి పుట్టినదినానికి మాఅన్నయ్య పదిరూపాయిలు పంపితే అదిపెట్టి ప్రతం చేస్తున్నానండీ’ అని మెల్లగానన్నది.

‘రవికోసం పంపినపదిరూపాయిలు, ప్రతానికి ఖర్చుచేస్తున్నావా? వాడు పుట్టినదగ్గరనుండి ముచ్చటగా వాడికోసం ఏమైనకొన్నామా ?’

ఆమె యేమీమాటాడలేదు. చాల చిన్నపుచ్చుకున్నట్లుంది. ఆమె తలబాల్చుకొని యుండుటచూసి సరే ఆపదిరూపాయిలు వాడిక్రింద ఖర్చుచెయ్యి. నా పుట్టినదినంకూడా రేపే. ప్రతంఖర్చు నేను పెట్టుకుంటాను, అని ఆతడు నవ్వుతూ, మెల్లగా, చిన్నకోసం ఆభినయింపుచున్నాడు.

ఆమాట అనేటప్పటికి తేరుకుందికాని ఆతడు అన్నమాటలు అంతగా అర్థముకాలేదు. ‘మీపుట్టిన దినం ఆగస్టులోకదా రేపుఅంటారేమిటండీ. అయినా మీకుమాత్రం డబ్బుఎక్కడిది? జీతంతంతా నాకే యిస్తున్నారకదా ;’ దీనితో నిజానిజములుకూడ తేలిపోవునని యామె భావించెను.

‘నీవు ఆనాడు లంచాలితిని లక్షాధికారిలాగు ఉండటానికి ప్రయత్నం చేసేకంటే, స్వయంకృషి వల్ల సామాన్యుడుగా ఉండడం మంచిదన్నావే ఆనాడుచచ్చి తిరిగి యీనాడు పుట్టెను. అందుకని నాపుట్టినదినం రేపుచెయ్యి’ అన్నాడు. అతడు నవ్వుచేయున్నాడు. కాని ఆమెకేమియు నర్థముకాక ఆశ్చర్యముగా చూచుచున్నది.

'ఈ మూడు సంవత్సరములు నేను చేసినపని చెప్తాను. ప్రొద్దున్న 7 గం|| నుండి 9 గం|| వరకు ఇద్దరు కుర్రవాళ్లకు, సాయంత్రం 5 గం|| నుండి 6 గం|| వరకు మరి ఇద్దరికి ట్యూషనులు చెప్పకొని నెలకు రు 50 - సంపాదించాను. ఈ రు 50 - Devar's College of Commerce లోకట్టి సాయంత్రం 7 గం|| నుండి 9 గం|| వరకు అక్కడ C. A. I. I. B. పరీక్షలు చదువుకున్నాను. ఈ చదువుసంగతి నీకు తెలియకుండా ఉండాలనే, నాగదిలోనికికూడా నిన్ను రానీయలేదు, నాపరీక్షలు రెండునెలలక్రిందటే అయిపోయాయి, కాని ట్యూషను కుర్రవాళ్ల పరీక్షలు దగ్గరకువచ్చుటచే వారిపట్ల యింకను శ్రద్ధవహించి రాత్రి 7 గం|| నుంచి 9 గం|| వరకుకూడ వారితోనే గడిపితిని. యీ బొంబాయిలో పాపం మనతెలుగు వాళ్లకు సరియైన పాఠశాలలులేవు. వారునాకు జీతము ఎక్కువ యివ్వకపోయినా మనతెలుగు వాళ్లకేదా అని నేను చదువుకోడానికి పిలుగ నాచే ట్యూషనులు చెప్పించుకున్నారకదా అని కొంచెం కష్టపడి చెప్పేను. ఆకుర్రవాళ్ల పరీక్షలు రేపటితోసరి. నేనుచెప్పవలసిన పాఠాలు యివ్వకపోసరి, యీ నెల జీతాలు వాళ్లందరు యిచ్చేశారు. నా పరీక్షా ఫలితాలకూడా రెండురోజులక్రితమే తెలిశాయి. నా పరీక్ష ప్యాసయింది. మామేనేజరు ఒకటవ తేదీనుండి ప్రమాదను యిష్టానని వాగానం చేసేడు.

అదుగోజేబులో రు 50 - ఉన్నాయి తీసుకొని వ్రతంచేసి, మిగిలింది నియంత్తమువచ్చినట్లు ఖర్చుచెయ్యి.

ఆమె ఆశ్చర్యమునకు మేరలేదు. సంతోషమునకు పరిమితిలేదు. ఆమె చెంఱువలేదీ తన పెట్టితీసి, 'ఇదిగో యీ పంచలచావు. యిది మీరు రేపు కట్టుకోవాలి' యని యనుచు దగ్గరకుచేరెను. పంచలచావు చూపించుట యంత ముఖ్యమనికాదు, ఆమె కేమిచేయుటకున, తోచక అట్లొనర్చినది, ఆమె చెంతకు చేరగనే రావు యీయవలసిన బహుమానము వెంటనే యిచ్చెను.

అతడు మేడమిదికివెళ్ళి (మాడేంళ్లక్రిందటకొన్న) ఒక చీరను తీసుకొనివచ్చి, 'ఈ చీరనీవు తప్పకుండా రేపు కట్టుకోవాలి. ఆనాడు నేనది కొనకుండా ఉంటే నేడు యీవిధముగా మాయవచ్చేడిది కాదు.'

'పాపాయిని తీసుకొని మేడమిదికిరా' అని చెప్పి రావు మేడగదిలోనికి వెళ్ళెను. మరునాటి ఉదయంవరకు చీర, చావు ఒక్కచోటే ఉండిపోయాయి.

**పా తు డు గా రి**

**బాల సంజీవిని (Regd)**

పిల్లల లివర్ అండ్ స్ట్రీస్ వ్యాధులను నివారించును

**డాక్టరు పిల్లా పాపయ్య పాతుడు అండ్ బ్రదర్స్,**

11, దక్షిణ మూడవీధి, మైలాపూరు, మదర్రాసు.

సంభకోణము బ్రాంచి : 1. సారంగపాడి కోవిల, తూర్పువీధి.	తిరుచినాపల్లి బ్రాంచి : 15 పుగళియప్పివీధి, తెప్పకళం. P. O.
---	---

అన్ని మందుల షాపులలోను దొరకును.